

ЛЕНИНСКАЯ ВУЧОБА

XVIII

9373

ЧАСОПІС-ПАДРУЧНИН
ДЛЯ ПАЧАТКОВЫХ ПАРТШКОЛ
І НИЗОВОЇ СІТНІ ПАРТАСЬВЕТЫ


ОРГАН КУЛЬТУРОПУ ЦК КП(Б)

КНИГА 9

СЕРІЯ ПЕРША

1243

5507
104



ЛЕНІНСКАЯ ВУЧОБА

ЧАСОПІС-ПАДРУЧНІК
ДЛЯ ПАЧАТКОВЫХ ПАРТЫЙНЫХ ШКОЛ

ОРГАН КУЛЬТПРОПУ ЦК КП(б)Б

Адказны рэдактар МОДЭЛЬ

Рэдаклегія:

А. КАНАКОШІН, Я. РАМАНЧУК, П. СТАРЭНОЙТАЎ,
Д. ОРЛІС, КЛІМАЎ, І ПЭРЛІНА

№ 9

XVIII

9878





Заказ № 1929.

10.000 экз.

(II)

(1 арк)

Голоулібел № 2325.

Друкарня ім. Сталіна.

Я. Улазоў

СОЦЫЯЛІСТЫЧНАЯ РЭКОНСТРУКЦЫЯ ЖЫВЁЛАГАДОЎЛІ

1. СОЦЫЯЛІСТЫЧНАЯ РЭКОНСТРУКЦЫЯ С/Г І РАЗВІЦЦЕ ЖЫВЁЛАГАДОЎЛІ.

Генэральная лінія партыі на індустрыялізацыю краіны забяспечыла вялізарны рост соцыялістычнай прамысловасці, як вядучага звяна ўсёй народнай гаспадаркі Савецкага Саюзу. У прамысловасці ўжо цалкам і поўнасьцю вырашана пытаньне «хто каго» ў карысьць соцыялізму. Рухаючыся ўперад нябачанымі ў гісторыі тэмпамі, мы ажыццяўляем задачу завяршэньня пабудаваньня фундаманту соцыялістычнай эканомікі нашай краіны ў 3 годзе пяцігодкі.

На падставе росту соцыялістычнай прамысловасці рабочая кляса ў саюзе з асноўнымі масамі сялянства пад кіраўніцтвам партыі, таксама паспяхова вырашае задачу соцыялістычнай рэконструкцыі сельскай гаспадаркі. Колгаснае сялянства па Савецкім Саюзе складае ўжо 58 проц., яно трымае ў сваіх руках звыш 60 проц. ўсёй засеўнай плошчы. Па БССР бядняцка-серадняцкіх гаспадарак у колгасах налічваецца звыш 45 проц., галоўнае месца ў вырабе с/гас. прадукцыі занялі колгасы, якія побач з саўгасамі зьяўляюцца асноўнымі вытворцамі ня толькі збожжа, але і важнейшай с/гас. сыравіны (бавоўна, лён, буракі). Развiццё колгаснага руху і шырока разгорнутае будаўніцтва саўгасаў і МТС зьнішчае раздробненасьць і адсталасьць сельскай гаспадаркі, стварае буйную высокатаварную машынізаваную сельскую гаспадарку. Такім чынам «наша краіна стала краінай самай буйной сельскай гаспадаркі ў сьвеце» (Рэзолюцыя Чэрвеньскага пленуму).

Цяпер усім, нават і нашым клясавым ворагам, відавочны зьмены ў эканоміцы СССР, зьмены ў клясавых суадносінах.

А новыя класавыя суадносіны заключаюцца ў тым, што колгаснае сялянства стала цэнтральнай фігурай земляробства. Колгаснік цяпер з'яўляецца галоўнай асновай, сапраўднай і моцнай апорай савецкай улады на вёсцы. Раней цэнтральнай фігурай земляробства быў сярэдняк аднаасобнік, які з'яўляўся галоўным вытворцам с/г прадукцыі. Галоўнай-жа політычнай апорай савецкай улады на вёсцы была бедната. Цяпер-жа і асноўнай апорай савецкай улады і «цэнтральнай фігурай земляробства» зрабілася колгаснае сялянства. Гэта трэба зразумець, каб правільна забяспечыць далейшы ўздым колгаснага руху, барацьбу за арганізацыйна-гаспадарчае ўзмацненне колгасаў, барацьбу супроць самгэцку ў калектывізацыі супроць опартуністычных скажэнняў і г. д. Другім момантам змены суадносін класавых сіл у краіне з'яўляецца тое, што стала магчыма і неабходна ліквідаваць кулацтва як класу на базе суцэльнай калектывізацыі. Паспяховае развіццё суцэльнай калектывізацыі, ліквідацыя кулацтва як класы забяспечылі перавагу сацыялістычнага сектара над аднаасобным у земляробстве і дало шпаркі рух нашай краіне ўперад. «Мы ўступілі ў перыод сацыялізму».

Вядучы жорсткую барацьбу з опартунізмам, партыя на аснове будаўніцтва саўгасаў і колгасаў пераможна вырашыла збожжавую праблему, дабілася рашучых зрухаў у галіне тэхнічных культур. Паспяховае вырашэнне збожжавай праблемы дае нам магчымасць узяцца за ажыццяўленне другой, ня менш важнай задачы—сацыялістычнай рэканструкцыі жывёлагадоўлі. XVI з'езд партыі і далейшыя рашэнні ЦК УсеКП(б) адзначылі, што жывёлагадоўля з'яўляецца адным з адсталых вучасткаў сельскай гаспадаркі. Партыя намеріла вялікую праграму сацыялістычнай рэканструкцыі жывёлагадоўлі, вырашэнне якой магчыма толькі пры актыўнай рабоце ўсёй рабочай класы, колгаснікаў і бядняцка-сярадняцкіх жолаў сялянства, якія змагаюцца за колгасы.

Год сур'ёзнай работы па разгортванні сацыялістычнай жывёлагадоўлі прынёс буйнейшыя перамогі на гэтым вучастку сацыялістычнага наступлення пролетарыяту. За гэты кароткі час арганізавана 616 буйных мясных, мяса-малочных і масляна-малочных саўгасаў «Скатаводу» і «Маслатрэсту» са стадам жывёлы звыш 2 млн. галоў; 450 саўгасаў «Сьвінаводу» з 650 тыс. штук сьвіней, 116 саўгасаў «Аўцаводу» з 3—6 млн. галоў авечак,

90 саўгасаў «Птушкатрэсту» з мільёнамі галоў птушак. У стадах саўгасаў ёсць значная колькасць каштоўнай племянной жывёлы.

Шпарка разгортваецца сетка колгасных таварных жывёлагадоўчых фэрм. На 1-е ліпеня арганізавана 7.580 малочных фэрм, з 745 тыс. кароў. Лічба свінагадоўчых колгасных фэрм дасягае 10 тыс.; у іх 245 тыс. свінаматак і 665 тыс. агульнага пагалоўя. Інкубатарна-птушніцкіх станцый створана 70 з колькасцю птушак у 1,8 млн. штук на 100 млн. яец.

Значныя поспехі на шляху развіцця сацыялістычнай жывёлагадоўлі мае і БССР. У нова арганізаваных 79 саўгасах «Свінаводу» налічваецца цяпер 56 тыс. штук свіней, у тым ліку 20 тыс. свінаматак. За кароткі час у БССР арганізавана звыш 900 свінагадоўчых колгасных фэрм, са стадам у 76.000 свіней, у тым ліку 48 тыс. свінаматак. Арганізавана звыш 650 малочных фэрм з агульным стадам у 57 тыс. штук кароў. Значнае месца занялі фэрмы і ў вырабе таварнага масла і малака (на 1-е ліпеня па СССР здана каля 112 тыс. цнт масла, па БССР 253.140 цнт малака). Такія тэмпы магчымы толькі ў краіне, у якой будзецца сацыялізм, у краіне, дзе дасягненні навукі і тэхнікі цяпер знаходзяць усе ўмовы для свайго масавага ажыццяўлення. У гэтай галіне народнай гаспадаркі мы таксама даганяем і пераганяем самыя буйныя капіталістычныя краіны.

Так, напрыклад, па колькасці буйной рагатай жывёлы мы парўняліся з ПАЗШ, па колькасці авечак удвая перавышаем ПАЗШ, якія налічваюць толькі 47 млн. галоў авечак. Без дастатковай яшчэ тэхнікі і пры вялікім недахваце вучоных спецыялістаў мы маем такія поспехі, якіх дробная сялянская гаспадарка і нават капіталістычныя буйныя гаспадаркі не маглі дабіцца на працягу дзесяцігодзьдзяў. Чым тлумачацца гэтыя поспехі і якім шляхам мы іх дабіліся? Адозвы ЦК УсеКП(б) і ЦК КП(б)Б і СНК СССР і БССР даюць вычарпальны адказ на гэтае пытаньне. Вырашэнне праблемы жывёлагадоўлі ідзе тымі-ж выпрабаванымі шляхамі, якімі мы вырашылі пытаньне аб збожжы. Гэта — шлях буйной аграмаджанай гаспадаркі. Толькі на аснове разгортвання буйных жывёлагадоўчых саўгасаў і колгасаў, таварных жывёлагадоўчых фэрм мы здолелі дабіцца значных поспехаў у сацыялістычнай рэканструкцыі жывёлагадоўлі.

«У асобе таварных колгасных фэрм і інкубатарных птушніцкіх станцый знойдзена форма стварэння аграмаджанай жывёлагадоўлі і птушніцтва, якая найбольш адпавядае цяперашняй стадыі колгаснай гаспадаркі і побач з саўгасамі найбольш хутка вырашае задачу стварэння буйной таварнай жывёлагадоўлі» (з адозвы ЦК і СНК). Пераважнасьць колгасных таварных фэрм заключаецца ў больш высокай таварнасьці, якая дасягае да 70 проц., у 2-3 перавышае таварнасьць звычайнага аграмаджанага стада і ў 6-7 разоў перавышае таварнасьць індывідуальнай гаспадаркі. Колгасныя таварныя фэрмы таму заслугоўваюць усямернага падтрыманыя і садзеяння з боку партыйных, савецкіх і грамадзкіх арганізацый. Хутчэйшая арганізацыя колгасных фэрм побач з саўгасным будаўніцтвам забяспечвае хуткую ліквідацыю цяжкасьцяў з мясам, тлушчамі, чым будзе палепшана матэрыяльнае становішча рабочай клясы і сялянства. Аграмаджаная жывёлагадоўля адыгрывае ўжо цяпер значную ролю ў вытворчасьці таварнай прадукцыі, здаючы дзяржаве вялікую колькасьць мяса, масла, малака і г. д. і ў далейшым бязумоўна стане важнейшым і адзіным вытворцам жывёлагадоўчай прадукцыі і сыравіны для дзяржавы.

Правыя опартуністы ня бачаць усіх зрухаў у рэканструкцыі жывёлагадоўлі. Іх адмоўныя адносіны да жывёлагадоўчых саўгасаў і колгасаў паказваюць, што яны канчаткова заблыталіся ў гэтым пытанні. Асобныя прарывы, кожны недахоп яны імкнуцца раздуць і крычаць аб правале ўсіх мерапрыемстваў, якія праводзіць партыя ў вырашэньні жывёлагадоўчай праблемы.

Партыя ніколі ня скрывала недахопы і асобныя прарывы, якія мелі месца ў рабоце па жывёлагадоўлі на працягу гэтага часу. Яна наадварот заўсёды аб іх гаварыла з тым, каб мобілізаваць грамадзкасьць і зьнішчыць гэтыя недахопы. Якія нам трэба адзначыць асноўныя недахопы і прарывы?

Па-першае, побач са значнымі посьпехамі ў галіне разгортваньня жывёлагадоўчых саўгасаў і таварных фэрм колгасаў, мы маем рэзкае адставаньне якасных паказальнікаў, што дрэнна адбівалася на прадукцыйнасьці нашай жывёлы. Прадукцыйнасьць гэтая ў некалькі разоў ніжэй, чым у перадавых краінах капіталізму, напрыклад—прадукцыйнасьць амэрыканскай авечкі ў 3-4 разы перавышае прадукцыйнасьць нашай. Сярэдні ўдой амэ-

рыканскай каровы—2.400 л у год, нямецкай—2.200, ангельскай—3.000, нашай толькі 1.000 л.

Па-другое, аграмаджаны сэктар меў надта вялікі адход жывёлы, значна перавышаючы нормальны процант. Процант падзяжу жывёлы і ў прыватнасці маладняку ня ніжэй, чым у аднаасобнай гаспадарцы. Асноўнымі прычынамі такога зьявішча зьяўляюцца: незабясьпечанасьць жывёлы цёплым памяшканьнем, няправільнае кармленьне, дрэнны догляд жывёлы і безгаспадарчасць. Напрыклад, на працягу мінулай зімы саўгасы і колгасы страцілі 7-8 проц. дарослай жывёлы і 17 проц. маладняку. Саўгас Бранчыцы «Сьвінаводу» БССР са студзеня па 10 сакавіка страціў жывёлы, лічачы і маладняк, 10 проц. У іншых саўгасах процант падзяжу жывёлы дасягаў 20-30 проц. У саўгасе Блонь БССР адыход парасят дасягнуў 40 проц. Асноўным недахопам зьяўляецца і тое, што нявыкананы плянавыя заданыя партыі і ўраду па ўкомплектаваньні стада (Па БССР плян укомплектаваньня саўгасаў «Сьвінаводу» на 10/VII выкананы на 46,9 проц.).

Вялікія прарывы ў капітальным будаўніцтве, недахопы ў галіне арганізацыі працы ў саўгасах і колгасных таварных фэрмах, скрыўленьні ў зарплате, наяўнасьць абязьлічкі, дрэннае кіраўніцтва і г. д.—усё гэта, на жаль, яшчэ мае месца.

Усё гэта патрабуе карэннага палепшаньня ўсёй пастаноўкі справы жывёлагадоўлі.

II. АСНОЎНЫЯ ЗАДАЧЫ СОЦЫЯЛІСТЫЧНАЙ РЭКОНСТРУКЦЫІ ЖЫВЁЛАГАДОЎЛІ НА 1931 І 1932 г.

Адозвамі ЦК і СНК пастаўлены вялікія задачы па далейшым разгортваньні соцыялістычнай рэканструкцыі жывёлагадоўлі на 1931 і 1932 г. Вось што адносна гэтага гаворыцца ў адозьве: «1931 і 1932 гады павінна быць гадамі такога-ж рашучага пералому ў разгортваньні соцыялістычнай жывёлагадоўлі, якімі былі 1929-30 гг. ў справе арганізацыі соцыялістычнай збожжавай гаспадаркі» (Адозва ЦК і СНК). Гэта значыць, што разьвіцьцё і ўздым соцыялістычнай жывёлагадоўлі зьяўляецца ў даны момант цэнтральнай задачай партыі ў галіне сельскай гаспадаркі.

«У 1931 г. павінен быць закладзены фундамент для далейшага шпаркага разьвіцьця соцыялістычнага сэктару жывёлагадоўлі з

тым, каб забяспечыць у гэтай апошняй, пакуль яшчэ слабай арганізацыйна, галіне сельска-гаспадарчай вытворчасці перамогу сапраўднай арганізаванай, механізаванай, асновай на апошніх дасягненнях навукі буйной соцыялістычнай гаспадаркі».

Выходзячы з гэтых устаноўак партыі і ўраду і вызначана праграма работы на бліжэйшы час. Выкананне гэтай праграмы патрабуе мобілізацыі сіл усёй партыі і шырокай грамадзкасці, патрабуе рашучай барацьбы з кулацтвам, правымі ўстаноўкамі і «левымі» перагібамі. Па СССР намечаны наступныя тэмпы развіцця жывёлагадоўлі к канцу 1931 г.: «Жывелавод» павінен давесці сваё стада да 2,8 млн. галоў, у саўгасах «Сьвінавод» павінна быць 1,9 млн. сьвіней і ў колгасных фэрмах—700 тыс. сьвінаматак; «Маслатрэст» павялічвае стада да 180 тыс. кароў, малочныя рэспубліканскія трэсты да 230 тыс. галоў і «Малакоколгасцэнтр» да 1,5 млн. дойных кароў; «Аўцавод» павінен мець 4,8 млн. галоў авечак; «Птушкацэнтр» даводзіць стада да 13 млн. галоў і г. д. Адозва ЦК і СНК асабліва падкрэслівае задачу гадавання маладняку. Заданне, данае Колгасцэнтру, ускладае на яго адказную задачу на 1931-32 г. выгадаваць 5,5 млн. цялят, 3,5 млн. парсят і 3 млн. ягнят і вялікую колькасць іншай жывёлы.

Гэтае заданне павінна быць выканана шляхам пакупкі колгасамі маладняку ў сваіх членаў, прыплоду жывёлы, часткова шляхам аграмаджання жывёлы і г. д.

На аснове дырэктыў ЦК УсеКП(б) і СНК СССР Цэнтральны камітэт КП(б)Б і СНК БССР прынялі наступны плян вырашэння жывёлагадоўчай праблемы ў Савецкай Беларусі.

Віды жывёлы	1931 г.	1932 г.
Буйной рагатай жывёлы	1.942.000	2.322.000
Сьвіней	2.710.000	3.800.000
Коняй	1.019.000	1.039.000
Птушак	3.500.000	5.000.000
Трусоў	50.000	150.000

Укомплектаванне стада жывёлы ўсіх відаў па СССР і БССР дасць магчымасць стварыць сапраўды цвёрды фундамент соцыялістычнай жывёлагадоўлі ў 1931 годзе.

Аднак хоць укомплектаванне стада жывёлы і мае рашаючае значэнне, але яшчэ гэтым ня вычэрпваецца ўся справа барацьбы за жывелагадоўлю. Мы цяпер павінны прад'явіць больш высокія патрабаванні ў адносінах якасных паказальнікаў і вытворчасці таварнай прадукцыі. Партыя і ўрадам у гэтых адносінах намечана вялікая праграма работы.

Разгледзім плян вытворчасці і здачы дзяржаве прадукцыі на 1931 і 32 год, намечаны адозвай ЦК КП(б)Б і СНК БССР.

Назва аб'яднанняў	1931 г.		1932 г.	
	Мяса ў цнт	Малако ў цнт	Малако ў цнт	Мяса ў цнт
Белсаўгастрэст	75.000	750	250.000	7.600
Маслатрэст	23.000	—	90.000	—
Сельгасаб'яднаньне . . .	150.000	1.000	200.000	10.000
Сьвінаподтрэст	13.000	26.000	20.000	210.000
Інш. колгас. і саўгасн. сьстэмы	375.000	26.500	910.000	218.810

Вялікая праграма намечана адозван таксама па масьле, яйкам і інш. жывелагадоўчай прадукцыі.

З гэтых лічбаў відаць, што саўгасы і колгасы зьяўляюцца асноўнымі вытворцамі таварнай прадукцыі жывелагадоўлі.

Гэта значыць, што, толькі пасьлядоўна ідучы па ланіскім шляху ператварэння сельскага гаспадаркі ў буйную аграмадную гаспадарку, мы здолеем вырашыць пытанне жывелагадоўлі таксама, як мы вырашылі пытанне збожжа.

Плян прадугледжвае ўзбуйненне існуючых і арганізацыю новых саўгасаў, даведзенне колгасных таварных фэрм к канцу 1932 г.: малочных да 1.500, сьвінагадоўчых да 3-х тыс., птушніцкіх да 305.

Што трэба зрабіць, каб забяспечыць выкананне колькасных і якасных паказальнікаў намечанай праграмы?

Зусім зразумела, што пры выкананні праграмы па жывелагадоўлі мы сустракаемся з вялікімі цяжкасцямі. Але толькі опор-

туісты могуць баяцца гэтых цяжкасцяў. «Няма такіх крэпасцяў, якіх-бы бальшавікі ня здолелі ўзяць»,—гаворыў тав. Сталін.

Каб забяспечыць здачу прадукцыі дзяржаве саўгасна-колгаснымі таварнымі фэрмамі ў разьмерах, намечаных плянам, неабходна значна палепшыць арганізацыю працы. Трэба дабіцца выткіх вынікаў на ўдзіннасьці кароў, на ўбойнай вазе буйной рагатай жывёлы, сьвіней ды інш., павесці барацьбу за скарачэньне падзяжу жывёлы ад рознага роду хвароб. Павінны быць прыняты рашучыя меры з боку колгасных таварных фэрм, зямельных органаў, з боку кожнага рабочага і колгасніка да палепшэньня догляду жывёлы, аховы і гадаваньня маладняку, абароны ад забою племянных кароў і вытворнікаў. «Кожны,—як правільна казаў тав. Калінін на зьездзе рабочых жывелатадоўчых саўгасаў,—павінен больш зьвяртаць увагі на свю справу. Калі працаўнік ніўважліва даглядае жывёлу, нават калі будзе давацца тая-ж норма, але ня ў свой час, дык гэта адабенецка кепска на жывёле. Жывелатадоўчя гэта такога роду справа, якая патрабуе ўважлівых адносін. У гэтай справе выкае поле для ініцыятывы, тут яго цяжка злавіць. Напрыклад, стукне пад бок карову або іншую жывёлу і яна здохне. І ніхто ня можа ведаць, па якой прычыне атрымалася такое зьвішча». Партыя і ўрадамеці спэцыяльныя мерапрыемстваў для забесьпячэньня лепшых паказальнікаў работы ў справе жывелатадоўчя. Трэба разгарнуць шырокую хвалю соцэпаборніцтва і ўдарніцтва. За выкананьне і перавыкананьне пляну ўрад устанаўляе спэцыяльнае прэміяваньне паасобных колгасаў, саўгасаў, а таксама і паасобных работнікаў. Гэтыя прэміі ўстаноўлены ў форме грашовых ўзнагароджаньняў, водпуску звыш пляну трактароў, машын, канцэнтраваных кармоў, племянных вытворнікаў і г. д. (створані спэцыяльны фонд на 1931 г. у 100 тыс. руб., на 1932 г. 500 тыс. руб.).

Рабочых і спэцыялістаў, якія больш зацікаўлены работай, трэба прэміяваць грашамі, пасылкай у дачы адначынку, таварамі і г. д. Кожны павінен несці адказнасьць за работу. Неабходна праводзіць бязьлітасную барацьбу супроць ураўняўкі, за правільную арганізацыю працы, за ўнядрэньне гаспадарчага разраўняўкі і г. д. Вось асноўныя ўмовы для выкананьня плянавых заданьняў

БССР з'яўляецца адным з апорных пунктаў Саветаў Саюз, па прадукцыйнай жывёлагадоўлі, асабліва па сьвінагадоўлі (З табліцы відаць, якое месца займае сьвінагадоўля ў плане здачы таварнай прадукцыі дзяржаве).

Здача таварнай прадукцыі саўгасам і колгасным фэрмам будзе з'яўляцца рашаючым паказальнікам работы партыйнай арганізацыі. Трэба праводзіць багавольную барацьбу за кожную кілёграм мяса, малака, масла і г. д.

Кармовая праблема—рашаючае зьвязно жывёлагадоўлі.

Кармовае пытаньне з'яўляецца адным з цэнтральных і рашучых пытаньняў у справе разьвіцця жывёлагадоўлі. Да гэтага часу кармовае пытаньне з'яўлялася «вузкім» месцам у разьвіцці жывёлагадоўлі. Мінуты год мы былі не забяспечаны кармивам з гэтай задачай ня справіліся і гэта вельмі кепска адбілася на становішчы жывёлагадоўлі. Адозва ЦК і СНК намячае цэлы рад мерапрыемстваў, якія маюць мэтай зьнішчыць самацёк у гэтым пытаньні і стварыць моцную кармовую базу.

Аб якіх відах кармоў цяпер можа ісьці гутарка?

Па-першае, трэба забяспечыць усё стада жывёлы ў саўгасах і колгасных таварных фэрмах уласнымі грубымі і сакавітымі кармамі.

Другім важным мерапрыемствам для стварэньня кармовай базы з'яўляецца сіласаваньне. Кампанія па сіласаваньні ў мінулым годзе паказала вельмі станоўчыя вынікі. Па сілосе мы перагнілі дзесяткі капіталістычных краін. Яшчэ ў мінулым годзе мы занялі другое месца пасля ПАЗШ, пераўзыхлі ў 3-4 разы Германію. Барацьба за сілос у гэтым годзе павінна разгарнуцца яшчэ больш шырока. Пастаўлена задача засілкаваць у саўгасах і колгасах па СССР ня менш 10 мільёнаў сілосу, а па БССР ня менш 1 мільёна, што азначае павышэньне праграмы мінулага году ў чатыры разы.

У гэтую кампанію мы павінны змагацца ня толькі за колгасны, але і аднаведзены якасьць сілосу. Сваёчасова трэба падрыхтаваць сілосныя ямы, траншэі, вагны, а таксама і самую злучную масу для яе сіласаваньня. Трэба скарыстаць адходы сельскай

ясной гаспадары на корм жывёле шляхам сіласавання. Прамысловасць да тэрміну павінна забяспечыць выпуск стандартных сілоеных вежаў, сіласарэзак. Галоўная маса выпуску сіласарэзак прыпадае на Гомельскі Сельмаш, які мае ўсесаюзнае значэнне. Ён павінен выпусціць 50 проц. усёй прадукцыі сіласарэзак Саветскага Саюзу. Гомсельмаш павінен ажыдаваць прарывы ў выкананні промфінпляну і забяспечыць сілосную кампанію сіласарэжамі. Аднак задачай саміх саўгасаў і колгасаў з'яўляецца скарыстаць усе ўнутраныя рэсурсы, у прыватнасці скарыстаць нідаўна вынайдзены спосаб прыстасавання пад сіласарэзку старых малатарань, з тым, каб ня было зрыву сілоснай кампаніі з-за недахвату сіласарэзак. Сілосная кампанія займае выключнае месца ў забяспечанні жывёлагадоўлі кармамі, таму трэба мобылізаваць усе сілы, і праграму ў 10 млн. тон што-б там ні было выканаць.

Трэція задача ў справе стварэння кармавой базы з'яўляецца забяспечэнне канцэнтраванымі кармамі (зернафураж, макуха, вотрубі і г. д.). У адносінах канцэнтраваных кармоў адозва накладае абавязак на цэлы рад арганізацый: на Белсельгтрэст, Белдзяржспірт, Наркомснаб і г. д. Неабходна шырока разгарнуць работу па пераапрацоўцы на корм адходаў харчовай, броварнай ды інш. прамысловасці. Размеркаванне канцэнтраваных кармоў павінна ісці пачынам парадкам, у залежнасці ад задачы колгаснымі фэрмамі таварнай прадукцыі згодна з заключаных кантрактацыйных дагавораў.

І нарэшце чацьвертае—гэта пытанне аб правільным скарыстанні кармоў на працягу году. Ён можа быць месца разбазарвання кармоў. Нормы кармлення жывёлы павінны ўстанаўлівацца восенню з такім разлікам, каб забяспечыць зімовы і вясенні падкорм у поўнай меры. Гэта значыць, мы павінны максымальна беражліва адносіцца да ўсіх відаў кармоў.

Капітальнае будаўніцтва саўгасаў і колгасных таварных фэрм.

Капітальнае будаўніцтва—адзін з важнейшых вучасткаў жывёлагадоўлі. У гэтым годзе на капітальнае будаўніцтва адпущаны вялізарныя сумы; яны складаюць па БССР адзін мільярд 366 млн. руб. або 36 проц. усіх капітальных укладанняў у сельскую гаспадарку.

Выкананьне плянаў капітальнага будаўніцтва жывёлагадоўчых саўгасаў і колгасных фэрм на сёньнешні дзень ідзе зусім нездавальняюча. Напрыклад, Белсельбуд, які вядзе будаўніцтва ў саўгасах «Сьвінаводу», павінен паводле свайго пляну пабудавань 503 свінарыкі на 15-е лістапада, але на 1-е жніўня пакуль пабудавана толькі 86 свінарыкаў, што складае каля 17 проц. гадавога пляну.

ЦК КП(б)Б і СНК БССР у сваёй пастанове аб разгортваньні сацыялістычнай жывёлагадоўлі падкрэсьліваюць, што будаўніцтва павялічваньня для разьмяшчэньня жывёлы ў саўгасах і колгасных саўгасаў павінна быць закончана не пазьней 15-га лістапада. Раз машыніны жывёлы, у сувязь з вялікім роўнасьцю і неабходнасьцю палепшыць якасныя паказальнікі утрыманьня жывёлы, прадьяўляе вялікія запатрабаваньні да капітальнага будаўніцтва. Неабходна, каб капітальнае будаўніцтва прыцягнула да сябе ўвагу і клопаты ўсіх організацый і шырокай грамадзкасьці.

Неабходна максымальна пільнась будаўніцтва, якое нямінна заходзіць дорага абыхотзтва, павялічваньне якасьці будаўніцтва, будаваць ў самыя кароткія тэрміны. Сельскагаспадарчае будаўніцтва неабходна забясьпечыць будматэрыяламі, асабліва лесаматэрыяламі, бо адзін з асноўных прычын гасьбна маруднага ходу будаўніцтва да гэтага часу быў недахват будматэрыялаў. Саўгасы і колгасы фэрмы павінны для будаўніцтва максымальна скарыстаць унутраныя рэсурсы, замяніць дэфіцытны будаўнічы матэрыял матэрыяламі мясцовымі.

Побач з пабудовай скотных двароў, свінарыкаў, жыллёвых памяшканьняў для людзей, вялікае значэньне ў сыстэме капітальнага будаўніцтва займае будаўніцтва заводу па перапрацоўцы жывёлагадоўчых прадукцыяў (на масьце, матаку, мясе, вырабе малочнага інвэнтару і г. д.).

Часу застаецца мала. Неабходна зьразу-ж пад асабістую адказнасьць дырэктароў саўгасаў і колгасных фэрм забясьпечыць выкананьне праграмы будаўніцтва.

Аўладаньне тэхнікай і забясьпечэньне жывёлагадоўлі кадрамі.

Пытаньне аб кадрах нзогул і ў тым ліку і аб кадрах жывёлагадоўлі стаць цяпер вельмі востра. Тав. Якаўчук на VI зьездзе саветаў сказаў: «Сапраўдных жывёлагадоўчых кадраў у нас

няма». Кожны на прыкладах свайго саўгасу, колгасу ведае, як востра стаіць гэтае пытаньне. Нехапае спецыялістаў (ветэрынараў, зоотэхнікаў, агрономаў), нехапае рабочых масавых профэсій (сьвінароў, пастухоў, гуртаўшчыкоў і г. д.). Для ажыццяўленьня плянаў рэканструкцыі жывёлагадоўлі неабходнасьць стварэнь моцных кадры і ліквідаваць гэтае «вузкае месца». Як мы гэта можам зрабіць? Саўгасы і колгасныя цэнтры павінны на працягу бліжэйшага часу арганізаваць шырокую сетку каротка-тэрм новых курсаў па падрыхтоўцы кваліфікаванай рабочай сілы (старшых скотнікаў, сьвінароў, дэльцаў, плучкаводаў, ветэрынарных фэльчароў і г. д.). Для падрыхтоўкі спецыялістаў сярэдняга і вышэйшага зьвяна неабходна разгорнуць адпаведную сетку ВНУ і тэхнікумаў. Так, напрыклад, па БССР дэны дырэктывы арганізаваць, дадаткова да існуючых 7—10 жывёлагадоўчых тэхнікумаў і забясьпечыць разгортваньне работы інстытутаў буйной рагатай жывёлы і малочнай гаспадаркі, сьвінагадоўлі, ветэрынарыі, па падрыхтоўцы спецыялістаў вышэйшай кваліфікацыі. Агдзел кадраў ЦК КП(б)Б у сваю чаргу павінен ўзмацніць жывёлагадоўчыя трэсты і цэнтры колгасна-таварных фэрм моцнымі работнікамі, накіраваць таксама вядомую колькасьць работнікаў на пасады дырэктароў у новаарганізаваныя саўгасы і дні ўзмацненыя ўжо існуючых. Уся работа па падрыхтоўцы кадраў павінна выходзіць з таго, каб давесці ў 1932 г. па БССР у кожным саўгасе лік спецыялістаў вышэйшай кваліфікацыі да 1—3 чал., сярэдняй—да 3—6 чал. і ў кожнай колгаснай таварнай фэрме да 1—2 чал. спецыялістаў вышэйшай і сярэдняй кваліфікацыі.

Цыжкасьці ў справе падрыхтоўкі кадраў дэны гэтага зусім новага тыпу гаспадаркі няма, але яны павінны быць пераможаны. Побач з падрыхтоўкай кадраў востра стаіць пытаньне замацаваньня існуючых кадраў, асабліва ў саўгасах. Тут трэба неадкладна забясьпечыць лепшыя умовы працы, аплату працы пад вуглом погляду росту зацікаўленасьці ў рабоце, палепшыць жыллёвыя умовы і г. д.

З асобнай астрынёй паўстае пытаньне аўладаньня тэхнікай соцыялістычнай жывёлагадоўлі. Тэмпы аўладаньня тэхнікай жывёлагадоўлі да гэтага часу былі вельмі марудныя, яны далёка адстаюць ад тэмпаў тэхнічнага ўзбраеньня збожжавай

гаспадаркі. Цяпер аўладаньне тэхнікай павінна стаць адной з цэнтральных задач соцыялістычнай жывёлагадоўлі. Яскравы прыклад таго, як востра стаіць пытаньне, дае тав. Калінін: «здавалася-б, самая простая работа напайць жывёлу. Што можа быць прасьцей—узяў і напай. Але гэта проста, калі жывёлы ёсьць 5 кароў, а калі стаяць дзесяткі тысяч жывёлы, то напайць жывёлу—гэта ўжо тэхнічная праблема: да студні або на рэчку ўсіх не пагоніш. Калі ты адных напоіш—другія падохнуць, чакаючы сваёй чаргі. Пытаньне пойдзе вялікае тэхнічнае пытаньне, для вырашэньня якога трэба звярнуцца да вопыту капіталістычных краін. Так у некаторых малочных гаспадарках ёсьць самапайкі. Калі карова захоча, яна можа сама напіцца, тыкнецца толькі ў аўтомат».

У бліжэйшы час жывёлагадоўчая гаспадарка на падставе свайго вопыту і вопыту капіталістычных краін павінна ўзмацніць сваю тэхнічную базу і стаць высока мэханізаванай гаспадаркай.

Соцыялістычная рэканструкцыя жывёлагадоўлі і клясавая барацьба.

Выключнае значэньне жывёлагадоўчай праблемы, адказныя задачы, якія стаяць перад намі ў гэтай галіне; патрабуюць рашучага палепшаньня партыйнай і профэсійнай работы. Зусім пановому стаіць пытаньне кіраўніцтва гэтай важнейшай справай. Трэба поўнасьцю павярнуцца тварам да задач соцыялістычнай рэканструкцыі жывёлагадоўлі. Канкрэтнае опэрацыйнае кіраўніцтва, шырокае разгортваньне соцыялістычных мэтадаў працы—адна з рашаючых умоў выкананьня пляну жывёлагадоўлі.

Райкомы, сельпарткомы, ячэйкі на гэтай падставе павінны карэнным чынам перабудаваць сваю работу.


Пабудова цвёрдага фундаменту соцыялістычнай жывёлагадоўлі ў 1931 г. і вынікаючыя адгэтуль задачы соцыялістычнай рэканструкцыі жывёлагадоўлі бязумоўна выклікаюць яшчэ большае супраціўленьне ажыццяўленьню соцыялістычнай рэканструкцыі жывёлагадоўлі з боку кулацтва, якое пускае ў ход прам. шкодніцтва. Яно накіроўвае сваю дзейнасьць на тое, каб падарваць колгасы знутры, паколькі ім не ўдалося ўтрымаць сялян ад

уступлення ў колгасы. Шкодніцтва кулацтва выражаецца і ў тым, што яно зьнішчае і псуе жывёлу, а іншы раз імкнецца спровокаваць на гэтую справу бедняка і серадняка. Лёзунгу, «ідзі ў колгас голым, бо колгасу ўсё неабходнае дасьць дзяржава» партыя павінна даць рашучы адпор. Вядомы факты, калі кулацкія элементы імкнуцца настроіць асобных колгаснікаў супроць работы на стайні, на скотным двары, высьмейваюць гэтыя заняткі, як ганебную работу. Трэба рашуча змагацца з клясамымі ворагам, праводзячы далейшую ліквідацыю кулацтва як клясы на базе суцэльнай калектывізацыі. Гэтым будзе канчаткова нанесен удар клясаваму ворагу.

Адначасова мы павінны весці бязьлітасную барацьбу з опартунізмам ў рады партыі. Правы опартунізм, які зьяўляецца галоўнай небяспекай на даным этапе, імкнецца тармазіць сацыялістычную рэканструкцыю жывёлагадоўлі, перашкаджаць усім мерапрыемствам партыі.

Яны цягнуць партыю назад. Правыя баяцца шалёнага супраціўлення кулацтва, а таму стаяць за аслабленне нажыму на кулака, паклёпнічаюць на політыку партыі, у якой яны бачаць корань адмоўных зьявішчаў у жывёлагадоўлі. Праваопартуністычны самацёк—галоўны тормаз ў справе калектывізацыі і рэканструкцыі жывёлагадоўлі. «Лявацкія» тэорыі і практыка заключаецца ў тым, што «левакі» пераскокваюць цераз асноўныя формы калектывізацыі, падтрымліваюць дробнабуржуазную ўраўнілаўку і г. д., што скарыстоўваецца кулацтвам для барацьбы з колгасамі. Адначасова «левакі» недаацэньваюць справу развіцця жывёлагадоўлі ў індывідуальнай бедняцка-серадняцкай гаспадаркі. Ва ўмовах БССР, дзе індывідуальнае сялянства складае яшчэ палову гаспадарак,—гэта небяспечны ўхіл. Наша задача быць клясава пільнымі і рашуча змагацца з усякімі праяўленнямі правага і «левага» опартунізму, каб забяспечыць выкананьне плянавага заданьня ў 1931 г., і тады цэнтральная задача сельскай гаспадаркі—стварэньне фундаменту сацыялістычнай жывёлагадоўлі—будзе пераможна вырашана.

17/18/11



1475

1476

194

1476

З Ы М Е С Т


я. у л а в а ў

Соцыялістычная рэкан-
струкцыя жывёлагадоўлі

1. Соцыялістычная рэкан-
струкцыя сельскай гаспа-
дарні і развіццё жывё-
лагадоўлі

2. Асноўныя задачы соцыялі-
стычнай рэканструкцыі
жывёлагадоўлі на 1931 і
1932 г.

Б Е Л Д З Я Р Ж В Ы Д А В Е Ц Т В А



1931

БЕЛОРУССКАЯ
СОВЕТСКАЯ
РЕСПУБЛИКА
1931